

## AIIMS Bibinagar observes Constitution Day

### हिन्दी मिलाप

## एम्स बीबीनगर में संविधान दिवस कार्यक्रम आयोजित



एम्स बीबीनगर में आयोजित संविधान दिवस कार्यक्रम में भाग लेते डॉ. विकास भाटिया, डॉ. राहुल नारंग एवं अन्य।

हैदराबाद, 26 नवंबर-(मिलाप ब्यूरो) एम्स बीबीनगर में शुक्रवार को संविधान दिवस मनाया गया। हर वर्ष 26 नवंबर को संविधान दिवस के रूप में मनाया जाता है। इस अवसर पर एम्स बीबीनगर में भारत रत्न डॉ. बी.आर. अम्बेडकर को श्रद्धांजलि अर्पित की गई। एम्स बीबीनगर के कार्यकारी निदेशक डॉ. विकास भाटिया ने आजादी हासिल करने के लिए स्वतंत्रता सेनानियों के संघर्ष और प्रयासों को याद दिया। उन्होंने सभी भारतीयों से समानता के अधिकार का पालन करने का आह्वान किया।

डीन (अकादमी) डॉ. राहुल नारंग ने भाईचारे के महत्व पर प्रकाश डाला। मेडिकल सुपरिंडेंट डॉ. नीरज अग्रवाल

ने कहा कि किसी भी प्रतिष्ठान में उत्कृष्टता को हासिल करने के लिए कठिन परिश्रम व समर्पण ही एकमात्र रास्ता है। उपनिदेशक (प्रशासन) कर्नल एस.पी. अनतराव ने भारतीय संविधान के दुनिया के अब तक का सबसे बड़ा व लिखित संविधान होने की विशेषताओं पर प्रकाश डाला। उन्होंने कहा कि 26 नवंबर, 1949 के दिन हमारा संविधान स्वीकार किया गया।

इसके बाद एम्स के सभी फैकल्टी, नर्सिंग ऑफिसर व उपस्थित सभी लोगों ने नई दिल्ली के संसद भवन से लाइव टेलिकॉस्ट किए गए कार्यक्रम में राष्ट्रपति, प्रधानमंत्री व अन्य गणमान्य लोगों के साथ संविधान की प्रतीज्ञा ली।